

حضرت مولانا تاجی نعیانی

صدر المحمد العالی للد راسات الاسلامیہ لکھو

بحث و نظر:

خصوصی مضمون برائے "الحق"

علت القتال کیا ہے؟ کفر؟ شوکت کفر؟ یا مجاہرہ؟

جہاد کی آیات اور ان کے پس منظر کی روشنی میں

تمہید و خلاصہ:

اس مضمون میں قرآن و سنت و سیرت نبوی کی بنیاد پر یہ رائے قائم کی گئی ہے کہ ("فَنَذَّلْ اُولُو الْظُّلْمَ كَعِلَادَه") مجاہرہ علت القتال ہے۔ اسلام نے (بشرط قدرت) دفاعی جنگ کا بھی حکم دیا ہے اور اقدامی کا بھی۔ لیکن با معنی صلح کی خواہش مند غیر مسلم ریاست سے جنگ کی اجازت نہیں ہے۔ مقالہ نگار کے نزدیک جہاد کی یہ تعبیر و تشریح کہ مسلمانوں کو مشرق و مغرب کے ہر کالے اور گورے غیر مسلم ملک پر، چاہے وہ بندگو ہو یا صلح جو، جنگ کرنے کا حکم ہے، اسلام دشمن لا بیوں کی خدمت انجام دینا ہے کہ وہ ساری دنیا کو مسلمانوں کی دشمنی پر تحد کریں۔

مقالہ کا ایک خاص محرك حالات کا ایک نیا لیکن فوری تقاضہ بھی ہے جس کی وضاحت مقالے کے بالکل آخر میں کی گئی ہے۔ اجمالاً وہ ضرورت یہ ہے کہ ہم اب ایک ایسے دور کی دلیل پر ہیں جس میں دنیا کی قیادت مغرب سے مشرق کی تئی قوموں کو منتقل ہو رہی ہے۔ مستقبل میں یقیناً میں الاقوای پالیسیوں کا محور نئے مسائل و مصالح اور نئے افکار ہوں گے۔ لہذا اور ای ضرورت ہے کہ مسلمان اپنے بارے میں "خطہ" کے اس تاثر کو ختم کرنے کی کوشش کریں جو اس وقت موجود ہے اور مسلم دشمن لا بیز کے نہایت کام کی چیز ہے۔

اسلامی جہاد کے بارے میں سب سے بنیادی سوال یہ ہے کہ کیا اس کا مطلب مسلمانوں کو ہر غیر مسلم حکومت سے جنگ کی تعلیم و ترغیب ہے؟ یعنی کیا مسلمانوں کو یہ حکم دیا گیا ہے کہ اگر ان کے لئے ممکن ہو تو وہ ضرور غیر مسلموں سے جنگ کریں۔ اصولی طور پر سوال یہ ہے کہ کیا ظلم و جاریت اور "فتنہ" یعنی مذہبی جر کے خاتمه کے علاوہ "کفر" علت القتال ہو سکتا ہے؟ یا اگر کفر نہیں تو کیا صرف غیر مسلم حکومت کے وجود کو جنگ کیلئے کافی جواز اور سبب قرار دیا جا سکتا ہے؟۔

ہمارے محدود مطالعے کی حد تک قدیم علمی و فقہی سرمایہ میں اس طرح اصولی سوال قائم کر کے مسئلہ پر گفتگو نہیں کی گئی ہے۔ لیکن اجتماعی طور پر نصوص سے استنباط کر کے لوگوں نے تین رائیں قائم کی ہیں۔

(۱) عمل القتال کفر ہے۔ اس کی دلیل ﴿وَقاتلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ كَلِهُ لِلَّهِ﴾ سورہ انفال: ۳۹۔ (ان سے جنگ کرو یہاں تک کہ ”فتنة“ نہ پچ اور دین سب کا سب اللہ کے لیے خالص ہو جائے۔) واضح رہے کہ ہماری کتب تفسیر میں فتنہ کی تفسیر شرک سے بھی کیے جانے کی روایت موجود ہے۔ اور یہ کون الدین للہ تو ظاہر ہے ہی۔

(۲) عمل القتال کفر نہیں ہے بلکہ کفر کی حکومت ہے۔ اس رائے کے حاملین کی اصل دلیل مندرجہ بالا آیت ۷۵ ہے، یہ حضرات اس میں دین کو اطاعت اور قانون کے معنی میں لیتے ہیں۔

(۳) عمل القتال دفاع ہے، یہ حضرات قرآن کی آیت ﴿وَقاتلُوا فِي سَبِيلِ اللَّهِ الَّذِينَ يَقاتلُونَكُمْ وَلَا تَعْتَدُوْهُمْ﴾ اور اللہ کی راہ میں جنگ کرو ان سے جو تم سے جنگ کریں اور زیادتی نہ کرنا۔ البقرۃ۔ سے استدلال کرتے ہیں۔

ہمارے نزدیک یہ تینوں ہی موقف اشکالات سے خالی نہیں ہیں۔

دو ضروری باتیں جن سے ان آیات کے صحیح فہم میں مدد ہتی ہے:

(۱) ان اشکالات کے حل کے لیے قرآن مجید کی ان آیات کے گھرے مطالعہ اور تدبر کی ضرورت ہے جو جہاد سے متعلق نازل ہوئیں۔ ان کے سلسلے میں یہ اہم بات بطور اصول جان لیتا بہت ضروری ہے کہ قرآن میں آیات جہاد کی ایک بڑی تعداد ایسی ہے جو مسلمانوں پر جہاد کے فرض قرار پانے کے بعد سابق میں دیے ہوئے ہیں کہ حکم کیا کیا، وضاحت یا تحریف و ترغیب کے لیے آئی ہیں، ان کا مقصد نئے احکام دینا نہیں تھا، بلکہ ان کو جنگ پر ابھارنا اور ستری و بزدی سے بچا کر دشمن کے خلاف جوش جنگ پیدا کرنا تھا۔ لہذا یہ آیتیں قانون جہاد کا بیان نہیں بلکہ تحریف اور ترغیب کی آیات ہیں۔ اور اہل علم واقف ہیں کہ قانونی اور زمیزی زبانوں میں بڑا فرق ہوا کرتا ہے، بالکل اسی طرح جس طرح نصوص اور خصوصاً حدیث کے نصوص میں ترغیب اور زجر و توبغ کے لیے جوز بان اور اسلوب استعمال کیا جاتا ہے اس کو خالص اور شیعہ قانونی معنی میں سمجھنے کے بجائے ترغیب و تحریف اور زجر و توبغ کے فطری اسلوب کے طور پر سمجھا جاتا ہے۔ اس کم علم کو ایک لمبے غور و فکر کے بعد پورا اطمینان ہو گیا ہے کہ اس اصول کو مد نظر رکھا جائے تو بہت سے اشکالات اور تضاد کی غلط فہمیاں دور ہو جاتی ہیں۔

(۲) اسی طرح قرآنی آیات کا مدعایا اور ان میں دیے گئے احکام کی اصل نوعیت سمجھنے کے لئے ان کے پس منظر اور ان حالات کو جانا بھی ضروری ہے جن کے درمیان وہ نازل ہوئیں۔ کسی کلام کو اگر اس کے پس منظر سے کاٹ دیا جائے یا ان حالات کو نظر انداز کر دیا جائے جن میں وہ صادر ہوا ہے تو کچھ کا کچھ مطلب ہو جانا عین ممکن ہو جاتا ہے۔ قرآن مجید کے سلسلے میں اس اصول کو مد نظر رکھنا اس لیے مزید ضروری ہو جاتا ہے کہ وہ کسی تحریر کردہ کتاب کی طرح لکھا نہیں گیا کہ مصف اس کے سیاق و سبق کو ذہن میں رکھتے ہوئے مرتب بات کرتا ہے اور قیود و شروط اور

و ضاحتیں بیجا لکھتا جاتا ہے۔ اور نہ وہ قانون کی کسی کتاب کی طرح و فعات کی زبان میں نازل نہیں ہوا ہے۔ اس کا نزول تو حالات اور واقعات کے ساتھ ساتھ اس طرح ہوتا تھا کہ جب جس رہنمائی، ترغیب و تحریف، ترہیب یا زجر و توبغ کی ضرورت پڑی وہ آگئی۔ اس کے صحیح فہم کے لئے ضروری ہے کہ ان واقعات کی کھوچ کی جائے جن میں کوئی خاص مجموعہ آیات نازل ہوا تھا اور ذہن و قصور کو اس ماحول میں پہنچانے کی پوری کوشش کی جائے۔

جہاد کے سلسلے میں یہ بات یقینی طور پر سامنے آتی ہے کہ سلف و خلف کے یہاں بڑی حد تک عام تصوریں ہیں ہے کہ مسلمانوں کی حکومت غیر مسلموں سے صلح صرف بجوری کی حالت میں (یعنی مقابلہ سے عاجزی، یا ایسی صورت میں جب کہ مسلمانوں کی مصلحت کا تقاضا ہوتا) ہی کر سکتی ہے۔ مثلاً نقد خنی کی اہم کتاب "بدائع الصنائع" میں ہے کہ: صلح کے جائز ہونے کی شرط ضرورت ہے، یعنی یہ کہ مسلمان اس لئے صلح کریں کہ جنگ کی تیاری کریں گے اور یہ ایسی صورت میں ہی ہو سکتا ہے کہ مسلمان کمزور ہوں اور کفار کو قوت حاصل ہو، لہذا بغیر اضطرار کے صلح جائز نہیں ہو گی۔ اس لئے کہ صلح کا نتیجہ فریضہ جنگ کا ترک ہے۔ اس لئے یہ اس وقت ہی جائز ہو گی جب یہ جنگ کے دلیل کے طور پر ہو، اس لئے کہ ایسی صورت میں صلح در حقیقت جنگ ہی مانی جائے گی کہ وہ جنگ کی تیاری کے لئے ہے۔ اللہ تعالیٰ کا ارشاد ہے: ﴿فَلَا تهנו وَتدعوا إِلَى السُّلْمِ وَأَنْتُمُ الْأَعْلَوْنُ وَاللَّهُ مُعْلِمٌ﴾ (یعنی کمزوری مرتد کا صلح کی دہائی دینے لگو، اور تم ہی برتر ہو گے اور اللہ تھمارے ساتھ ہے) ہاں بجوری میں کوئی حرج نہیں، اس لئے کہ اللہ تعالیٰ کہتا ہے ﴿وَإِنْ جنحوا للسُّلْمِ فاجنح لَهَا وَتوكِلْ عَلَى اللَّهِ﴾ (یعنی، اگر وہ صلح کی طرف مائل ہوں تو تم بھی اس کی طرف مائل ہو جانا، اور اللہ پر بھروسہ کرنا)

(نیز ملاحظہ ہو: الام، باب المہادنة، شرح السیر الكبير، باب المواعدة)۔

بعض فقهاء نے صلح کے جواز کے لئے اضطرار اور بجوری کی سخت شرط نہ لگاتے ہوئے ذرا نرم لفظ مصلحت یا مسلمانوں کے مفاد کا خیال (النظر للمسلمین) جیسے الفاظ استعمال کیے ہیں۔ (ملاحظہ ہو: الام للشافعی، کتاب الجهاد، باب المہادنة علی النظر للمسلمین. نیز شرح السیر الكبير للسرخسی)۔

صرف اتنا ہی نہیں بلکہ علماء نے اس پر اجماع نقل کیا ہے کہ: فاما ذالم يکن في المواعدة مصلحة فلا يجوز

بالاجماع۔ (شرح فتح القدير، کتاب السیر، باب المواعدة)

(آخر صفحہ میں مسلمانوں کی مصلحت نہ ہو تو بالاجماع ناجائز ہے)

تقریباً تمام ہی ممالک کی کتابوں میں اس قسم کی تصریحات ملتی ہیں۔ بلکہ یہ مزید وضاحت بھی فقهاء کرتے ہیں کہ اگر دوسرا ملک صلح کی پیشکش بھی کرے تو حاکم دیکھے گا اگر مسلمانوں کی مصلحت ہو گی تو قبول کر سکتا ہے اور اگر مسلمانوں کا فائدہ نہ ہو تو قبول نہیں کرے گا۔ (الام: باب مہادنة من يقوى على قتاله، المبسوط باب

صلح الملوك والمواعدة)

بہر حال اس سے یہ بات طے ہو جاتی ہے کہ عموماً علماء و فقهاء کے نزدیک قتال کے لئے یہ ضروری نہیں ہے کہ مخالف کی طرف سے جاریت و ظلم یا نہ ہی جر (جسے قرآن نے فتنہ کہا ہے) پایا جائے۔ بلکہ مقدور ہوا اور کوئی تھان یا مضرت نہ ہو تو ہر غیر مسلم حکومت سے جنگ ہی کی جائے گی۔

علت القتال کیا ہے؟ اب اس پر سوال یہ قائم ہوتا ہے کہ جنگ جو اصلًا خونریزی ہے اور قرآن اس کو شرعاً کہتا ہے، کہیں اس کو "البأساء" (خرابی) کا نام دیتا ہے اور کہیں اس کو شرعاً منتهٰ ہوتے ہوئے بڑے شرعاً خالما نہ ہی جر کے لئے ایک ناگزیر اقدام بتاتا ہے، ایسی صورت میں اس جنگ کا سبب اور علت کیا ہے؟ کیا صرف کفر ہے؟ یا کفر تو نہیں بلکہ "شوکت کفر" یا غیر اسلامی حکومت ہے؟؟؟

اگرچہ فقهاء امت کی تصریحات کے تجزیے سے یہ بات تو غلط ہی ثابت ہوتی ہے کہ ان کے نزدیک قتال کی علت کفر ہے۔ لیکن اس کے باوجود علماء کے یہاں استثنائی طبع پر اس قسم کی عبارتیں ملتی ہیں کہ قتال کی علت کفر ہے۔ مثلاً امام قرطیسی سورہ بقرہ کی آیت ۱۹۳ "وَقَاتَلُوهُمْ حَتَّىٰ لَا تَكُونَ فِتْنَةٌ وَّ يُكَوَّنُ الدِّينُ لِلَّهِ" کی تفسیر میں فرماتے ہیں: "یہ مطلق قتال کا حکم ہے۔ اس میں کفار کے حملہ میں ابتداء کرنے کی شرط نہیں ہے۔ اس کی دلیل ہو یہ کون الدین لله ہے (یہاں تک کہ دین اللہ کے لئے خالص ہو جائے) ہے، اور یہ حدیث بھی کہ "مجھے حکم دیا گیا ہے کہ میں لوگوں سے جنگ کروں یہاں تک کہ وہ "إِلَّا اللَّهُ أَعْلَمُ" پڑھ لیں۔" اس آیت اور حدیث میں اس کی دلیل ہے کہ قتال کا سبب کفر ہے۔"

البتہ یہ اصول جہاں علماء و فقهاء کے قول سے مطابقت نہیں رکھتا۔ اس لئے کہ ان کے نزدیک اگر غیر مسلم اپنے کفر پر باقی رہتے ہوئے مسلم حکومت کے تابع ہو کر جزیہ کی ادا بھی پر صلح کر لیں تو یہ معابدہ قبول کرنا لازم ہوگا۔ اس کا واضح مطلب یہ ہوتا ہے کہ اسلامی نقطہ نظر سے "کفر" بطور ایک نظریہ و مذہب دنیا میں قابل برداشت چیز ہے، اور اس کا خاتمہ جنگ کی غایت نہیں۔ اگر قتال کی علت کفر ہوتی تو اس وقت تک جنگ جاری رہنی چاہئے جب تک تمام کفار مسلمان ہو جائیں، اور یہ جائز نہ ہوتا کہ جزیہ پر صلح کر لی جائے۔ یہاں تک کہ تھیارڈا لئے والوں کے لئے بھی اس دوہی را ہیں ہوتیں: یا اسلام قبول کریں یا قتل کیے جائیں۔ اس طرح یہ نظریہ قرآن کے بیان کردہ بنیادی اصول ہلا ایکراہ فی الدین ہے (دین میں کوئی زبردستی نہیں) کے صریح منافی قرار پاتا ہے۔ لہذا اگر یہ کہا جائے کہ نفس کفر جنگ کا سبب یا علت قتال ہے تو کفر تو جنگ کے خاتمے کے بعد بھی باقی رہتا ہے، اس کا خاتمہ تو جنگ کے بعد بھی نہیں ہوتا۔

اس تجزیاتی غور و فکر کے بعد متفقہ میں فقهاء و علماء کے نقطہ نظر کے اصول کے طور پر ہمارے سامنے یہ نظریہ آتا ہے کہ قتال کی اصل علت شوکت کفر یا غیر مسلم حکومت کا وجود ہے۔ اس نظریے کی رو سے کفر جنگ کا سبب نہیں ہے۔ غیر مسلم بطور مسلم ریاست کے شہری (ذمی) کے اپنے کفر پر باقی رہ سکتے ہیں ہاں اگر مسلمانوں کو قدرت ہوگی تو وہ جنگ کر کے غیر مسلموں کی حکومت کو بے دخل کر کے عوام پر اسلام اور مسلمانوں کی حکومت ضرور قائم کریں گے۔

(ہم آگے اس موقف کی مدل جمایت کر کے اپنا یہ نقطہ نظر ظاہر کریں گے کہ یہ (اپنے زمانے اور ماحول میں) ایک بالکل بحق اور منصفانہ موقف تھا)۔

سب سے اہم سوال: مگر یہاں سوال یہ قائم ہوتا ہے کہ کسی غیر مسلم قوم کو کس جواز کی بنیاد پر اپنے اس حق سے محروم کیا جا رہا ہے کہ وہ اپنے اوگوں کی اور اپنے پسندیدہ اصولوں اور نظریات کے مطابق حکومت قائم کرے؟؟؟ اس سوال کو آسانی سے نظر انداز نہیں کیا جاسکتا۔ عام انسانی اخلاقی حس کے مطابق یہ موقف ایک اشکال کا باعث بنتا ہے کہ مسلم ریاست صلح صرف اپنی مصلحت اور ضرورت کے تحت ہی کر سکتی ہے، قدرت و طاقت ہو تو اس کو ہر مملکت سے جگ ہی کرنی ہے چاہے وہ کیسی بھی بے ضرر اور صلح جو ہی کیوں نہ ہو۔

مولانا مودودی کا نظریہ: اب سے دو صد یوں پہلے جب مغرب کی فوجی یورش کے پہلو میں مسلمان اور اسلامی عقاوہ حکام بھی فکری یا لغارتکانٹا نہ بنے تو جو دلیر اسلام کے دفاع کیلئے سب سے پہلے کھل کر سامنے آئے ان میں شیعہ مودودی کا نام نمایاں ہے۔ مؤخر الذکر کی کتاب اپنی شہرت اور اپنے پر اعتماد اندماز کے اعتبار سے ممتاز ہے اور مصنف کی محنت اور مآخذ کی کثرت کی شاہد بھی۔ لیکن کتاب میں آبشار کا جوش اور فکر و خیال کی رہائی تو ہے مگر فاضل مصنف اس وقت نہایت کم عمر بھی تھا اور اسکو کتاب ہفتہ وار اخبار (المجعیۃ) کی متواتر قسطوں میں پیش کرنی تھی، اسلئے اسکے پاس غور و تدبر کیلئے وقت بھی کم تھا۔

موصوف کے سامنے جب یہ سوال آیا کہ ایک طرف تو قرآن نہ ہب کے معاملے میں جبرا کراہ کی کھلی فی کرتا ہے تو پھر اس کی کیا توجیہ کی جائے کہ صد یوں پر مشتمل اسلامی فکر کا حاصل یہ ہے کہ اگر ممکن ہو تو مسلمان ریاست جگ ہی کرے گی، صلح صرف مصلحت ہی کی جائیگی۔ موصوف کی عقروی ذہانت نے اسکا جو حل دریافت کیا وہ بہت سے لوگوں کے لیے اسلامی فلسفہ بن چکا ہے۔ مولانا مرحوم کی بحث کا حاصل یہ ہے کہ اسلام انفرادی طور پر ہر فرد بشر کو مذہبی آزادی تو دینا ہے، لیکن وہ اسلام کے مخالف عقیدہ و فکر کو حکومتی طاقت اور شوکت رکھنے کی اجازت نہیں دیتا، اسلئے کہ (اکنے بیان کے مطابق) قرآن میں جن چیزوں کو فتنہ اور فساد کہا گیا اور جنکے خاتمے کو جہاد و قتال کا مقصد اور غرض و غایمت بتلایا گیا ہے وہ ”سب کی سب ایک نا حق شناس، ناخدا ترس اور بد اصل نظام حکومت سے پیدا ہوتی ہیں“ (المجہاد فی الاسلام ص ۷۷)۔

عالم عرب میں مولانا کے ایک خاص خوش جیں انقلابی مفکر سید قطب ہوئے، جو اپنے انقلابی فکر اور جوش تحریر میں مولانا مودودی سے کہیں آگے تھے۔ مصر میں ناصر کے آمرانہ استبداد کے زمانے میں جب عموماً اسلام پسند حکومت کی مغرب پرستی سے سخت نالاں تھے اور دین دشمن حکم رانوں کی خلافت کی پاداش میں اخوان پر سخت مظلوم کا سلسہ جاری تھا، سید قطب کا شعلہ بار قلم (جس کے جوش وزور کی کوئی نظریہ معاصر عربی ادب میں نہیں پائی جاتی) اسلامی انقلاب کی ندالگا رہا تھا۔ سید قطب نے مولانا مودودی کے دیگر تحریکی نظریات کی طرح اس فلسفے کو بھی اخذ کیا اور اپنی تفسیر میں اور (دیگر تفہیفات میں بھی) مولانا مودودی سے کہیں زیادہ قوت اور تفصیل و تکرار سے بیان کیا۔ یہاں تک کہ یہ ایک حد تک

مقبول نظریہ بن گیا۔

مولانا نے بھی فقہاء کی بیان کردہ تفصیلات کا خلاصہ اور حاصل یہی اخذ کیا کہ مسلمانوں کے لئے یہ بات شرعی فریضہ کا درجہ رکھتی ہے کہ اگر حالات اجازت دیں تو وہ ہر غیر مسلم قوم سے حکومت چھین لیں اور ان پر مسلمانوں کی (بلکہ مولانا کے الفاظ میں اللہ کے صالح بندوں کی) حکومت قائم کریں۔

یہ کم اپنی کم علمی کے احساس کے باوجود پورے یقین کے ساتھ عرض کرتا ہے کہ اس موقف کی کیسی ہی مؤثر ترجمانی کی جائے گر اس حقیقت سے انکار ممکن نہیں کہ (کم سے کم اس زمانے میں) یہ اہکال کا باعث ہے۔ اگر کوئی حکومت نہ اپنے عوام پر کسی سخت ظلم کی مرکب ہے اور نہ وسری قوموں پر کسی جارحیت کی مجرم، ساتھ ہی وہ اپنے یہاں بنے والے مسلمانوں کو اللہ کے دین پر چلنے کی مکمل اجازت دیتی ہے، اور اللہ کے دین کی دعوت کے سامنے رکاوٹ بھی نہیں بنتی اور مسلمانوں کی حکومت کی طرف صلح و آشنا کا ہاتھ بھی بڑھاتی ہے تو کس اخلاقی جواز کے تحت اس حکومت پر جنگ ٹوپی جاسکتی ہے۔ اور کیسے کسی قوم کو اس نظری حق سے محروم رکھا جاسکتا ہے کہ اس کا یا اسی نظام اس کے اپنے لوگوں کے ہاتھ میں ہو۔ کسی قوم سے خود مختاری سلب کر لینا انسانی عرف میں یقیناً ظلم ہے۔

مولانا مودودیؒ اس اہکال کو محوس کیے بغیر نہیں رہ سکے۔ انہوں نے وکیل کی حیثیت سے اپنے موقف کے دفاع میں یہ نظریہ پیش کیا کہ قرآن نے قتنہ کے خاتمہ کو قتال کا مقصد کہا ہے۔ اب ایک نظر ڈالی جائے کہ قرآن میں کن کن برائیوں کو "فتنہ" یا "فساد" کہا گیا ہے۔ ان برائیوں اور خرایوں کو گنانے کے بعد مولانا فرماتے ہیں:

"اب اگر ان تمام برائیوں پر ایک غائز نظر ڈالی جائے جن کو فتنہ و فساد سے تعبیر کیا گیا ہے تو اس سے یہ حقیقت واضح ہو جائے گی کہ وہ سب کی سب ایک ناحق ہنساں، ناخدا ترس، اور بد اصل نظام حکومت سے پیدا ہوتی ہیں۔ اگر کسی برائی کی پیدائش میں ایسی حکومت کا براہ راست کوئی اثر نہیں ہوتا تو کم از کم اس کا باقی رہنا اور اصلاح کے اثر سے محفوظ ہونا تو یقیناً اسی حکومت کے باطل پرور اثرات کا رہیں منت ہوتا ہے"۔ (اجہاد فی الاسلام ص: ۷۶)

اس وجہ سے مولانا کے بقول اسلام نے بدی کے خاتمے کے لئے حکم دیا کہ ایک منظم جدوجہد (جہاد) کے ذریعہ اور اگر ضرورت پڑے اور ممکن ہو تو جنگ کر کے ایسی تمام حکومتوں کو مٹا دیا جائے۔ اور اسکی جنگ وہ عادلانہ نظام حکومت قائم کیا جائے جو خدا کے خوف اور اور اسی کے نازل کردہ ضابطوں پر مبنی ہو اور جو انسانوں کے مفاد کی خدمت کرے (اجہاد فی الاسلام ص: ۱۸-۱۷۔ ابا خصار)۔

اس نظریہ کے خلاف تین طاقت وردار اہل:

(۱) اس نظریہ کے خلاف سب سے پہلے جو چیز جاتی ہے وہ یہ کہ اسلام کی ایک بنیادی تعلیم دین کے معاملے میں آزادی اور انصاف ہے۔ کسی قوم کو اپنی حکومت سے بے سبب محروم کرنا اور اس پر دوسری قوم کی حکومت قائم کرنا نظری طور پر انصاف کے خلاف نظر آتا ہے۔ اسلامی دعوت کے لئے ضروری ہے کہ اسلام اپنے زمانے میں سب سے برتر اور

متوازن اخلاقی معیار پر قائم نظر آئے۔ اگر اس نہیں ثابت ہوتا تو اسلام کا اکیلے حفظ ہدایتِ ریاضی اور قانونِ الہی ہونے کا دعویٰ مشتبہ ہو جائے گا۔ لہذا اعلماء اسلام کا اہم ترین فرض قرار پاتا ہے کہ وہ ہر زمانے میں پوری بیدار مغزی سے اپنے زمانے کے حالات کا جائزہ لیں اور بلا خوف لومتہ لائم قرآن و سنت پر منی اسلامی قوانین کا انہصار کریں۔ اس میں ان کو نہ باطل کی بیوش کا خوف ہونے کی قسم کی بدناہی کا اور نہ اپنول یا غیر وہ کی ملامت کا۔

(۲) دوسری جو چیز اسی نظریہ کے خلاف جاتی ہے وہ یہ آیت قرآنی ہے: ﴿وَإِنْ جَنَحُوا إِلَّا سَمْلَأْنَاهُمْ فَاجْنَجْنَاهُمْ وَتَوَكَّلْ عَلَى اللَّهِ يَهْ يَعْلَمُ أَكْرَيْ خَيْرًا وَمَنْ مُلْكُ الْأَرْضِ إِلَّا هُوَ أَكْرَيْ صَلْحًا مَادِهٗ هُوَ جَانِبُهَا۔﴾

یہ آیت غزوہ بدر کے بعد نازل ہوئی۔ اس سے صلح کا کس درجہ مطلوب ہونا معلوم ہوتا ہے اس کے لیے صرف سادہ سامطلب جان لینا کافی نہیں ہے، بلکہ اس کے سیاق و سبق پر غور کرنے سے پتہ چلتا ہے کہ قرآن کس درجہ اس کو اہمیت دیتا ہے کہ فریق مخالف اگر آمادہ صلح ہو تو صلح کرنی لی جائے۔ اس آیت میں غور سے پتہ چلتا ہے کہ اس کا حکم مجرور وکبرور کی زبانی پھیلی صلح کا نہیں ہے، نہ اس میں یہ کہا گیا ہے کہ یہ دیکھا جائے کہ صلح میں ہمارا فائدہ ہے کہ نہیں۔ یہ سورت انفال کی آیت ہے۔ اس سورت میں مسلمانوں کو مکہ کے مشرکین سے جنگ کے احکام دیے گئے اور ایک طویل سلسلہ آیات میں مسلمانوں کے اندر قتال کے لئے جوش و حمیت پیدا کی گئی ہے۔ یہی سلسلہ بیان جب اپنے عروج پر یہاں پہنچا کر واعد واللہم ما استطعتم من قوۃ ومن رباط الخیل ترہبون به عدو اللہ وعدوکم:

”اور ان دشمنانِ خدا کے مقابلے کے لئے جو ہو سکے وہ اسلحہ تیار کرو (اور اس میں کسی قسم کی کوتاہی نہ کرو۔) اور گھوڑے جنگ کے لئے تیار رکھو، جس سے تمہارا رب اللہ کے دشمن اور تمہارے دشمن کے دل میں بیٹھے۔“

اور اس کے بعد اس جہاد و قتال کی تیاری میں اپنا مال خرچ کرنے کی ترغیب دی گئی۔ جہاد و قتال پر آمادہ کرتے ہوئے، اور جہاد و قتال کے لیے جوش دلانے والے اسی ولوہ خیز سلسلہ کلام میں ارشاد ہوتا ہے کہ: وَإِنْ جَنَحُوا إِلَّا سَمْلَأْنَاهُمْ فَاجْنَجْنَاهُمْ وَتَوَكَّلْ عَلَى اللَّهِ، اللَّهُ سَمِيعُ عَلِيهِمْ۔ وَإِنْ يَرِيدُوا إِنْ يَخْدُعُو كَمْ فَانْ حَسِبَ اللَّهُ۔ (الانفال: ۶۱-۶۲) ”اگر یہ (خدا و مسلمانوں کے دشمن، اپنی دشمنی کے باوجود) مصالحت کی طرف بھکتے ہیں تو تم بھی اس کی طرف جنگ جانا، اور اللہ پر بھروسہ رکھو۔ بے شک وہ (سب) سننے اور جاننے والا ہے۔ اگر ان کی نیت تم کو دھوکہ دینے کی ہوگی تو اللہ تمہارے لئے کافی ہے۔“

کلام کے سیاق و سبق پر غور کیجئے۔ یہ موقعہ مسلمانوں کو مشرکین کم کے خلاف جنگ پر آمادہ کرنے اور ان میں اس کی تیاری کے لئے جوش و حمیت پیدا کرنے کا ہے۔ پھر بھی کہا جاتا ہے کہ دشمن اگر صلح پر آمادہ ہوتا ہے تو صلح کرنے کا حکم ہے۔ کسی کے دل میں یہ خیال پیدا ہو سکتا تھا کہ دشمن صلح کے بھانے دھوکہ نہ دے دے۔ سو اس کی پیش بندی کے طور پر پہلے تو کہا کہ صلح کرنے میں توکل علی اللہ کا مظاہرہ کرو۔ پھر مزید صراحت کی کہ اگر ان کے دھوکہ دینے کا اندر یہ ہو تو جان لو کہ اللہ یہ توکل ہی تمہارا سرمایہ ہے۔ یعنی اس سلسلے میں اندر یہ ہائے دور دراز کا زیادہ خیال نہ کرو۔

کیا یہ آیت منسوخ ہو چکی ہے؟ سید قطب مرحوم نے بڑے شدود کے ماتھا اس رائے کی تائید کی ہے کہ صلح کر لینے کا یہ حکم منسوخ ہو چکا ہے۔ ان حضرات کو جو اس آیت کو غیر منسوخ قرار دیتے ہیں سید قطب ان کو ”المهزومون روحیا و عقلیا“ (عقلی اور روحانی اعتبار سے گلست خورده) قرار دیتے ہیں، سادگی اور حماس سے موصوف کرتے ہیں اور اسلام کے مزاج و مہماں سے بے خبر بنتے ہیں۔ حالانکہ چیزیں ہیں کہ سورہ توبہ کی یہ آیت اس کی ناتخ ہے۔ اگرچہ یہ کہتی ہے کہ سورہ توبہ کی یہ آیت اس کی ناتخ ہے۔

﴿فَإِذَا أَنْسَلْخَ الْأَشْهُرَ الْحَرَمَ فَاقْتَلُوا الْمُشْرِكِينَ حِيثُ وَجَدُوكُمْ وَخُذُوهُمْ وَاحْصِرُوهُمْ وَاقْعُدُوا لَهُمْ كُلَّ مِرْصُدٍ﴾ (اور جب اشهر حرم گذر جائیں تو جہاں پاؤ ان مشرکین کو قتل کرو ان کو کپڑو، گھیرو، اور ہر جگہ ان کے (قتل کے لئے) گھات لگا کر بینھو۔)

یقیناً سورہ افال کی وہ آیت جو دشمن کے آمادہ صلح ہونے پر صلح کا حکم دے رہی ہے وہ پہلے نازل ہوئی ہے اور سورہ توبہ کی آیت بعد میں، مگر جنگ کا حکم دینے والی سورت توبہ کی ان آیات کے سیاق و سبق پر زاغور کرنے سے قطعی طور پر واضح ہو جاتا ہے کہ یہ احکام مشرکین عرب (جو قریش کی قیادت میں ایک ملت اور سیاسی اتحاد کا درجہ رکھتے تھے) کے لئے نازل ہو رہے تھے۔ آپ اول سورت سے آیت نمبر ۲۸ تک پڑھ جائیے قطعی طور پر یہ بات واضح ہو جائے گی کہ سورت عرب کے مشرکین سے متعلق ہی مفتکو کر رہی ہے۔ یہ مفتکو جن مشرکین کے متعلق کی جارہی ہے دورانی کلام ان کے جو حالات اور صفات بیان کی گئی ہیں اس سے کسی ذی شعور کے لئے شہبہ کی گنجائش نہیں رہتی کہ اس سلسلہ کلام میں صرف مشرکین عرب مراد ہیں۔ مثلاً کہیں کہا جا رہا ہے کہ ”جن سے تم نے معاهدہ کیا تھا“، آیت نمبر (۱)، پھر آگے ان کی صفت یہ بھی آیت نمبر ۳۱ میں بتائی جا رہی ہے کہ:

﴿أَلَا تَقَاتِلُونَ قَوْمًا نَكْثَرُوا أَيْمَانَهُمْ وَهُمْ بِإِخْرَاجِ الرَّسُولِ وَهُمْ بِدُؤُوكِمْ أُولَى مَرَةٍ (كیا تم ان لوگوں سے جنگ نہیں کرو گے جنہوں نے عہد توڑا والا، رسول کو در بر کرنے کا ارادہ کیا اور انہوں نے ہی تھاڑے خلاف جنگ چھیڑی ہے)﴾۔

ظاہر ہے معاهدہ مشرکین عرب سے ہی ہوا تھا۔ المشرکین سے مراد مشرکین عرب ہی ہیں اس کو مزید موہک کرنے والی آیات آگے اور یہیں جن میں ان کے مسجد حرام (کعبہ) سے رشتہ کا ذکر کر کے کہا جا رہا ہے کہ اب ان سے اس کی تولیت چھینے جانے کا وقت آگیا ہے (۱۷-۲۲)۔ پھر آیت نمبر (۳۱) نے تو کسی شہبہ کی گنجائش ہی نہیں چھوڑی۔ ارشاد ہوتا ہے: **وقاتلوا المشرکین کافہ کما یقاتلونکم کافہ**

”تم مشرکین میں جنگ کرو جیسا کہ وہ سب کے سب تم سے جنگ کر رہے ہیں۔“

سورت افال میں پہلے انہی مشرکین کے بارے میں حکم دیا گیا تھا کہ ”اگر وہ صلح کی طرف مائل ہوں تو تم بھی مائل

ہو جانا،” مگر قرآن خود بتارہا ہے کہ اس حکم کی تبدیلی کا سبب ان کی لگاتار جارحیت، ظلم و عداوں، اور عہد ٹھکنی کی تاریخ ہے، جیسا کہ ابھی ذکر کی گئی آتوں میں صراحت کے ساتھ موجود ہے۔ قرآن صاف کہہ رہا ہے کہ ان کے سینوں میں عداوت کی جہنم ہے، وہ کسی رشتہ و قرابت اور معاهدے تک کالخاظ نہیں کر رہے لہذا اب بس، ان کو تیقین کرو، یہاں قرآن ان کو بد عہدی اور ظلم و اعتداء کا مرکب بھی بتا رہا ہے، ﴿لَا يَرْقِبُونَ فِي مَؤْمِنٍ إِلَّا وَلَذَمَةٌ وَأُولَئِكَ هُمُ الْمُعْتَدُونَ﴾۔

لہذا یہ بات واضح ہو جاتی ہے کہ ان کو ہر حال میں تیقین کرنے کا حکم کا سبب ان کی بے اعتباری اور یہ اعتداء تھا۔

قرآن کی کسی آیت کو اس معنی میں منسوب قرار دینا کہ وہ معطل کر زدی گئی ہے اور اب اس پر عمل نہیں کیا جائے گا ایک بڑی بھاری باتی ہے۔ اتنی پر خطر بات کہنے کے لئے کوئی تینی بنیاد ہوئی چاہئے، جو یہاں ہرگز نہیں ہے۔ صلح کا حکم دینے والی آیت بالکل الگ قسم کے حالات اور الگ دشمن کے لئے ہے اور سورہ توبہ کی آیات الگ صورت حال میں ایک متعین دشمن سے جنگ کرنے اور اس کے لئے زمین جنگ کر دینے کے حکم پر مشتمل ہے۔

صلح کا حکم قرآن نے اس صورت میں دیا ہے جب دشمن صلح جو ہو۔ کہا گیا اگر وہ صلح کی طرف بھیکن تو تم بھی مائل بصلح ہو جانا اور اس پر یہ اضافہ کیا گیا کہ دشمن سے اگر عہد ٹھکنی کا اندر یہ ہو تو بھی اللہ کے بھروسے پر صلح کر ہی لی جائے اور سورہ توبہ کی آیت جو دشمن سے بھر پور جنگ کرنے کا حکم دے رہی ہے وہ بتارہی نہیں ہے کہ بنی ”المشرکین“ کے ہارے میں یہ حکم ہے وہ بنی نہیں کر صلح جو نہیں بلکہ تم سے جنگ کر رہے ہیں اور ایسے عہد ٹھکنی ہیں کہ اب ان کی صلح پر آمادگی کا اعتبار نہیں کیا جاسکتا۔ اسی سلسلہ آیات میں آگے کہا گیا: ﴿وَقَاتَلُوا الْمُشْرِكِينَ كَمَا يَقَاتِلُونَكُمْ كَافِرَةً﴾ اور تمام مشرکین سے جنگ کرو جس طرح وہ سب کے سب تم سے جنگ کرتے ہیں۔

سورہ انفال کی یہ آیت (۶۱) دوسرے فریق کے صلح پر (یقیناً با معنی اور منصفانہ صلح پر) راضی ہونے کی صورت میں اس کو نہ صرف قبول کرنے بلکہ کشادہ قلمی کے ساتھ قبول کرنے کی ترغیب دیتی ہے۔ اس لئے کہ جیسا کہ پہلے کہا جا چکا ہے کہ اصلًا تو گھنٹو مسلمانوں کو آمادہ جنگ کرنے کی چل رہی تھی مگر پھر بھی مسلمانوں میں صلح پر آمادگی پیدا کرنے کے لئے یہاں تک ارشاد ہوا: وَتَوَكَّلْ عَلَى اللَّهِ إِنَّهُ هُوَ السَّمِيعُ الْعَلِيمُ وَإِنْ يَرِيدُوْ أَنْ يَخْدُعُوكُ فَإِنْ

حسبك الله هو الذي أيدك بنصره وبالمؤمنين

”اور (اس سلسلہ میں) اللہ پر بھروسے سے کام لو۔ وہ سب سنئے جائے والا ہے۔ اور اگر وہ تم کو

دو کو دینا چاہیں گے تو اللہ کافی ہے تھمارے لئے۔ اسی نے تو اپنی مدد اور مؤمنین کی جماعت کے ذریعہ

تمہاری تائید کی ہے۔“

اس کی تفہیم میں ابھن کیش کہتے ہیں کہ ”مطلوب یہ ہے کہ اگر وہ صلح کر کے دھوکہ دینا چاہیں تاکہ اسی مدت میں تیاریاں کر لیں تو جان لو کہ اللہ تھمارے لئے کافی ہے۔“

۲۳) پوری تفصیل نے یہ بات واضح کر دی کہ سورہ توبہ کی آیات صلح کی آیات صلح کو منسوب نہیں کر رہی ہیں۔ لئے کی کوئی دلیل

نہیں ہے۔ دونوں آیات قطعی طور پر الگ حالات اور الگ دشمنوں سے متعلق ہیں۔ کوئی اگر خود قرآن میں غور کرے اور اگر اپنے ذہن میں قائم خیالات اور کسی مخصوص نظریے کے تاثرات سے آزاد ہو کر سوچے تو وہ اسی نتیجے تک پہنچ گا، اور کتاب اللہ کی آیات کو مصحف میں موجود ہوتے ہوئے اور طلاوت کرتے ہوئے بلا قطعی دلیل کے ہر گز نہیں کہے گا کہ وہ منسوخ اور معطل ہیں۔ جیسا کہ امام طبری جو سرخیل مفسرین ہونے کے ساتھ ساتھ حدیث و فقہ میں بھی امامت کے مقام پر فائز تھے اس آیت کے منسوخ ہونے کی بات بالکل بے بنیاد قرار دیتے ہوئے فرماتے ہیں: لا دلالۃ علیہ من کتاب ولا سنة ولا فطرة ولا عقل۔ اس کی کتاب و سنت اور عقل و فطرت سے کوئی دلیل نہیں پیش کی جاسکتی۔ ہاں سورہ محمد کی ایک آیت میں کمزوری دکھاتے ہوئے دشمن سے صلح کی دہائی دینے کو منع کیا گیا ہے۔ لیکن یہ ایک بالکل دوسری بات ہے اور دشمن کے ساتھ باعزت صلح ایک دوسری چیز ہے۔

(۳) تیسرا ایک بات اور ہے جو قطعی طور پر اس کا فیصلہ کروتی ہے کہ خود ہمارے فقہاء کے نزدیک غیر مسلم حکومت خود اپنی ذات میں ایسی چیز نہیں ہے جس کو برداشت ہی نہیں کیا جاسکتا اور مسلمانوں پر اس کو ثقہ کرنا دینی فریضہ ہے۔ فقہاء اس پر متفق ہیں کہ اگر غیر مسلم حکومت کی طرف سے کچھ مال دے کر صلح کی پیش کش کی جائے تو مسلمانوں کی حکومت کے لئے جائز ہے کہ وہ اس مال کو قبول کر کے غیر مسلم حکومت کو باقی رہنے دے اور صلح کر لے۔ فقہاء نے یہ بھی صراحت کی ہے کہ یہ "جزیہ" والی صورت نہیں ہوگی بلکہ غیر مسلم حکومت اپنی پوری آزادیوں اور کفر کے قوانین کے نفاذ کے ساتھ باقی رہے گی۔

اب اگر مولا نا مودودی کی بات کو تسلیم کر لیا جائے تو بات یہ ہو گی کہ یوں تو اگرچہ ایک غیر مسلم حکومت سارے فتنہ و فساد کی جزا اور خرابیوں کا شعبہ ہے اس نے اس کو اکھاڑ پھینکنا اور اس کی جگہ اہل حق کی حکومت قائم کرنا ضروری ہے، لیکن اگر مال ملے تو پھر سب قابل برداشت ہو سکتا ہے۔ ذرا غور فرمائیں! یہ تو کوئی اخلاقی پوزیشن نہیں ہوئی۔ اللہ کا دین یقیناً اس سے بری ہونا چاہئے۔

اس سے واضح ہوتا ہے کہ ہمارے ائمہ اور فقہاء متفقین کے موقف کی جو یہ توجیہ اور تشریع کی جاتی ہے کہ "شوکت کفر علت قتال ہے" یا یہ کہ غیر مسلم حکومت کا وجود فی نفسہ اس بات کا مکمل سبب ہے کہ اگر قدرت ہو تو اس کو ثقہ کرنے کے ہدف سے اس کے خلاف جنگ کی جائے اور مسلمانوں کے ذمہ فرض ہے کہ اگر ممکن ہو تو وہ غیر مسلم حکومت کا خاتمه ضرور کریں، یہ صحیح توجیہ نہیں ہے۔ فقہاء کا یہ متفقہ مسئلہ اس بات کا واضح ثبوت ہے کہ ان کے نزدیک نہ کفر قتال کا سبب ہے نہ نظام کفر نہ حکومت کفر، کیون کہ وہ سب مال کے عوض غیر مسلم حکومت سے صلح کرنے کو جائز کہتے ہیں۔ اور ظاہر ہے کہ مسلمانوں کو غیر مسلم حکومت مال دینے پر اسی وقت راضی ہو گی جب مسلمانوں کی طاقت کا پلہ بھاری ہو، یعنی یہ بات بھی نہیں کہی جاسکتی کہ ہمارے فقہاء نے اس کی اجازت اسی صورت میں دی ہے جب مسلمان کمزور ہوں یا خود ان کی مصلحت کا تقاضہ ہو کہ جنگ سے بچا جائے۔

بعض قدیم علماء کی صراحتیں کہ جنگ کا سبب محاربہ ہے:

اگرچہ ہمارے قدیم فقہاء کے یہاں یہ تصور ناپید نہیں ہے کہ فس کفر جنگ کا سبب نہیں ہو سکتا۔ جنگ کا سبب محاربہ یعنی جارحیت ہے۔ امام ابن تیمیہ کا تو اس مسئلے پر مستقل رسالہ "قاعدۃ مختصرۃ فی قتال الکفار" و مہادنہم "بھی ہے۔ جس میں انہوں نے یہ موقف اختیار کیا ہے کہ جنگ صرف اسی سے کی جائے گی جو خود آمادہ پیکار ہو۔ (قاعدۃ مختصرۃ فی قتال الکفار ص ۱۲۱)

بعض علماء اس رسالہ کی ابن تیمیہ کی طرف نسبت مذکوہ قرار دیتے ہیں۔ مگر ملک الاوطار میں ایک جگہ شوکانی کے قلم سے اس رسالہ کا تذکرہ دیکھا تو امدازہ ہوا کہ شوکانی کے پاس غالباً اس کا نظر تھا۔ علامہ شوکانی نے لکھا ہے کہ وکون قتال الکفار لکفرهم هو مذهب طائفۃ من اهل العلم، وذهب طائفۃ اخیری إلى أن قتالهم لدفع الضرر ... ومن القائلین بهذا شیخ الإسلام ابن تیمیہ وله في ذلك رسالۃ (نیل الأوطار)

(اور کفار سے قتال کا سبب ان کا کفر ہے، بعض اہل علم کی رائے ہے، اور ایک دوسری جماعت کا موقف یہ ہے کہ قتال ان کے ضرر کو فوج کرنے کے لئے ہے... اس دوسری رائے کے حاملین میں شیخ الاسلام ابن تیمیہ بھی ہیں اور ان کا اس موضوع پر ایک رسالہ بھی ہے۔)

اس رسالہ کا تذکرہ شوکانی سے پہلے علامہ امیر صالحی کے یہاں بھی ملتا ہے، بلکہ انہوں نے اس کی تائید کرتے ہوئے اپنے ایک رسالہ میں اس کی تجھیں بھی کی ہے جو ذخیر علماء ایمن نامی کتاب میں شائع ہو چکی ہے۔ ابن تیمیہ نے اپنی دوسری کتاب المجموعات میں بھی اس رائے کو واضح الفاظ میں بیان کیا ہے، بلکہ اس کو جمہور علماء کا مسلک قرار دیا ہے، کہتے ہیں: الکفار إنما يقاتلون بشرط الحراب، كما ذهب إليه جمهور العلماء، وكما دل عليه الكتاب والسنة (النبوات ص: ۱۴۰)

(کفار سے جنگ اسی شرط پر کی جائے گی کہ وہ محاربہ کریں، جیسا کہ جمہور علماء کا مسلک ہے اور اسی پر کتاب و سنت کی دلیل قائم ہے۔)

ابن تیمیہ اور شوکانی کی ان عبارتوں سے یہ طبعی طور پر ثابت ہوتا ہے کہ ان دونوں حضرات کے نزدیک ماضی میں بھی اہل علم کی ایک تعداد اسی کی قاتل صرف ظلم و جارحیت کے خلاف ہی کیا جا سکتا ہے اور اس کی اصل علمت محاربہ (یا فتنہ وغیرہ) ہی ہے۔ ابن تیمیہ اپنی کتاب الصارم المسول میں آیت کریمہ: "اُور اللہ کے راستے میں قاتل کرو جو تم سے جنگ کرتے ہیں، اور زیادتی مت کرتا، اللہ زیادتی کرنے والوں کو پسند نہیں کرتا۔" (البقرۃ: ۱۱۹) کو نقل کرنے کے بعد کہتے ہیں:

فامر بقتال الذين يقاتلون، فعلم أن شرط القتال كون المقاتل مقاتل۔ (الصادر المسلول: ۲۸۲) ”اللہ نے جنگ کرنے والوں سے قتال کرنے کا حکم دیا ہے، اس سے معلوم ہوا کہ قتال کے لئے یہ شرط ہے کہ جس کے خلاف جنگ چھیڑی جائے وہ جنگ کر رہا ہو۔“

ابن قیم اپنی کتاب ہدایۃ الحیاری میں کہتے ہیں:

إنما كان (صلی اللہ علیہ وسلم) يقاتل من يحاربه، وأما من سالمه وهادنه فلم

يقاتلہ (هدایۃ الحیاری: ۱۲۱)

(رسول اللہ صلی اللہ علیہ وسلم صرف اسی سے جنگ کرتے تھے جو خود جنگ کرتا تھا۔ جو صلح کرتا تھا آپ صلی اللہ علیہ وسلم اس سے جنگ نہیں کرتے تھے)۔

اس موقف کا اظہار ہمیں طبیری کے یہاں بھی ملتا ہے جنہوں نے اسی آیت صلح کی تفسیر کرتے ہوئے پہلے تو یہ غیر معمولی بات لکھی کہ: وَإِن مَا مَالُوا إِلَيْ مُسَالِمَتِكَ وَمَنَّا رَكِنْتَ إِلَيْهِ إِلَّا مَنْ دَخَلَ فِي الْإِسْلَامِ وَمَا بَاعْتَهُ
الْجُزِيَّةَ وَمَا بَمُوادِعَةٍ وَنَحْوَ ذَلِكَ مِنْ أَسْبَابِ الْسَّلَامِ وَالصَّلْحِ فَاجْنِحْ لَهَا، يَقُولُ فَعَلَى الْمُلْكِ وَأَبْدَلَ
لَهُمْ مَا مَالُوا إِلَيْهِ مِنْ ذَلِكَ وَمَا لَوْكَ.

یعنی اگر وہ (دشمن) تمہارے ساتھ مصلح اور جنگ بندی پر آمادہ ہو جائے چاہے اسلام قبول کر کے یا جزیہ دے کر یا مصلح کر کے، چاہے وہ کسی قسم کی اور کسی انداز کی بھی مصلح ہوتا تو یہ مصلح پسندی کا ثبوت دینا، اور وہ جو عطا ہیں وہ کردیتا اور دے دیتا۔

پھر آیت کی اس ارجمندی و ضاحت کے بعد تقدیر اور بعض دیگر حضرات کے اس قول پر کہ یہ آیت منسوخ ہے اور اس کی بعد میں اجازت نہیں رہی، وہ تبرہ کرتے ہیں جو پیچے گزر چکا کہ: اس کی کتاب و سنت اور عقل و فطرت سے کوئی دلیل نہیں چیز کی جاسکتی۔

دلائل پر ایک نظر:

حضرات اس کے قالیں ہیں کہ مسلمانوں کو بشرط قدرت ساری غیر مسلم حکومتوں سے جنگ کرنے کا حکم ہے، ان سے بھی جو مغاربہ یا ظلم کے مرکب ہوں اور ان سے بھی جو کسی قسم کے مغاربہ کے مرکب نہ ہوں، ان حضرات کے اہم دلائل حسب ذیل ہیں: (۱) وقاتلهم حتى لا تكون فتنۃ ويكون الدين لله (آل عمران: ۱۹۳) :
(اور ان سے جنگ کرو یہاں تک کہ ”فتنۃ“ باقی نہ رہے اور دین اللہ کے لئے خالص ہو جائے۔)

اس آیت میں قتال کا جو دوسرا مقصد ”او دین اللہ کیلئے خالص ہو جائے“ بتایا گیا ہے، اس میں بعض مفسرین نے

”دین“ کے معنی اطاعت کے بیان کیے ہیں (طبری)۔ یہیں سے یہ حضرات یا استدلال کرتے ہیں کہ آئیت مسلمانوں کو حکم دیتی ہے کہ وہ تاحد مقدور اسلام کی حکومت کے قیام کیلئے قابل کریں، تاکہ قانون صرف اسلام کا باقی رہے۔ مولا نا مودودیؒ اس استدلال کا ساحت یوں کرتے ہیں:

”اس مقام پر ”فتنه“ سے مراد وہ حالت ہے جس میں دین اللہ کے بجائے کسی اور کے لئے ہو، اور لڑائی کا مقصد یہ ہے کہ یہ ”فتنه“ ختم ہو جائے اور دین صرف اللہ کے لئے ہو۔ پھر جب ہم لفظ ”دین“ کی حقیقت کرتے ہیں، تو معلوم ہوتا ہے کہ عربی زبان میں دین کے معنی ”اطاعت“ کے ہیں، اور اصطلاحاً اس سے مراد وہ نظام زندگی ہے جو کسی کو بالاتر مان کر اس کے احکام و قوانین کی پیروی میں اختیار کیا جائے۔ پس دین کی اس تشریع سے یہ بات خود واضح ہو جاتی ہے کہ سوسائٹی کی وہ حالت جس میں بندوں پر بندوں کی خدائی و فرماں روائی ڈائم ہو، اور جس میں اللہ کے قانون کے مطابق زندگی بسر کرنا ممکن نہ رہے، فتنے کی حالت ہے، اور اسلامی جماعت کا مطیع نظریہ ہے کہ اس فتنے کی وجہ ایسی حالت قائم ہو، جس میں بندے صرف قانون الہی کے مطیع بن کر رہیں۔“ (تفہیم القرآن ۱/۱۵۱)

مولانا کی اس تشریع کا حاصل یہ ہے کہ ”فتنه“ یہ ہے کہ اللہ کے قانون کے علاوہ کوئی دوسرا قانون نافذ ہو۔ اور ”دین کل کا کل صرف اللہ کے لیے ہو جائے“ کا مطلب یہ ہے کہ ”بندے صرف قانون الہی کے مطیع بن کر رہیں۔“ اقتباس کے خط کشیدہ الفاظ پر دوبارہ غور کریں تو یہ استدلال کمزور نظر آئے گا۔ اسلیے کہ چاہے دین اپنے اصطلاحی معنوں میں ہو یا آئیت کے معنی یہ ہوں کہ اطاعت خاصہ اور کل کی کل اللہ کی ہو جائے، اس سے یہ مراد یعنی کیسے صحیح ہو سکتا ہے کہ مسلمانوں کی حکومت قائم ہو جائے؟ مسلمانوں کی حکومت قائم ہو جائے اور اسلامی احکام کا قانونی نفاذ ہو بھی جائے تو بھی کفار اپنے شرک و کفر اور اللہ کی نافرمانی اور غیر اللہ کی اطاعت و بندگی پر قائم رہیں گے، ان کے احbar وہ بہان ان کے لیے ناقص حلال و حرام کے فتوے دیتے رہیں گے اور اسلامی حکومت ان کے بہت سے معاصی و قبائح و منکرات کا خاتمه نہیں کرے گی۔ پھر اس آئیت سے استدلال کے کیا معنی؟ مسلمانوں کی حکومت قائم ہو جائے اور نہ اطاعت، مشرکین کا شرک اور بجزیئی تخلیل کے بعد بھی نہ دین اپنے معروف معنی میں اللہ کے لئے خالص ہوتا ہے اور نہ اطاعت، مشرکین کا شرک اللہ کے لئے خالص نہیں کرتا، پھر کیسے کہا جا سکتا ہے کہ جگ کی غایبت ”دین کا یا اطاعت کا اللہ کے لئے خالص ہو جانا“ ہے۔ جہاد کے نتیجے میں مسلمانوں کو فتح نصیب ہو گی تب بھی دین اللہ کے لئے خالص نہیں ہو گا نہ اطاعت اللہ کے لئے خالص ہو گی۔ یعنی نہ دین اللہ کے لیے خالص ہو گا اور نہ اطاعت۔

سادہ لفظوں میں آپ اس کو یوں کہہ سکتے ہیں کہ جہاد کے نتیجے میں جو اسلامی حکومت قائم ہو گی وہ زمین پر کفر

کوئی باقی رہنے دے گی اور (غیر مسلموں کے ذریعے) اللہ کی نافرمانیوں اور گناہوں کو بھی۔ لہذا جنگ کا ہدف دین یا اطاعت کا اللہ کے لیے خالص ہو جانا نہیں قرار دیا جاسکتا۔

بعض محترم علماء نے اس آیت میں دین کے معنی قہر و غلبة کیلئے ہیں، جو یقیناً غلط فتحی ہے، ہم بھدا دب و ضاحت کرتے ہیں کہ دین کے معنی عربی زبان میں قانون، اطاعت بدل وغیرہ کے تو آئکتے ہیں، قہر و غلبة اور حکومت کے نہیں آتے۔

پھر آیت کا مطلب کیا ہے؟ اس مشکل کا ایک ہی حل ہے اور وہ یہ کہ اس حقیقت و اتعکو تسلیم کر لیا جائے کہ:

در اصل یا آیت صرف مشرکین عرب کے سلسلہ کا حکم بیان کر رہی ہے۔ آپ ذرا اس کے سیاق پر غور کیجئے۔

﴿وَقَاتَلُوا فِي سَبِيلِ اللهِ تا لا عَلَى الظَّالِمِينَ﴾ (البقرة: ۱۹۰-۱۹۳)

(اور اللہ کے راستے میں ان سے جنگ کرو جو تم سے جنگ کر رہے ہیں۔ اور زیادتی مت کرنا اللہ زیادتی کرنے والوں کو ناپسند کرتا ہے۔ اور ان کو قتل کرو جہاں پاؤ، اور وہاں سے ان کو نکالو جہاں سے انہوں نے تم کو نکالا ہے۔ اور ”فتنہ“ قتل سے عکین تر ہے، اور ان سے مسجد حرام کے پاس جنگ مت کرنا جب تک وہ وہاں تم سے جنگ نہ کریں، اگر وہ مسجد حرام میں تم سے جنگ کریں تو تم ان کو قتل کرو۔ کافروں کا سبھی بدله ہے۔ تو اگر وہ بازاً جائیں (شڑک سے) تو اللہ غفور در حیم ہے۔ اور ان سے جنگ کرو اس وقت تک جب تک کہ فتنہ ختم ہو جائے اور دین اللہ کے لئے خالص ہو جائے۔ اگر وہ بازاً جائیں (جنگ) سے تو کوئی زیادتی نہیں کی جائے گی سوائے ظالموں کے (کسی پر)۔

آیات کا سیاق قطعی طور پر ان مشرکین مکہ کے ساتھ خاص ہے جنہوں نے اسلام کے خلاف جنگ چھیڑ کی تھی، جن کے خلاف مسلمانوں میں جوش حیثت پیدا کرنے کے لئے قرآن نے کہا تھا ﴿وَهُم بَدْؤُوكُمْ أَوَّلَ مَرَّةٍ﴾: (انہوں نے ہی لڑائی کی ابتداء کی تھی)۔ ان مشرکین کے سلسلے میں یہ سلسلہ آیات شروع ہی یہاں سے ہوا ہے کہ: ”اللہ کے راستے میں ان لوگوں سے جنگ کرو جو تم سے جنگ کرتے ہیں۔“ اس سلسلہ بیان میں حکم دیا گیا ہے کہ ان مشرکین سے تم کو جنگ شروع کرنے کا جو حکم دیا جا رہا ہے اس کی عملی عایت اور انجام یہ ہے کہ ان کا فتنہ ختم ہو جائے اور دین اللہ کے لئے خالص ہو جائے۔ اس سیاق و پس منظر میں دین کے اللہ کے لئے اصل ہو جانے کا مطلب یہ ہے کہ یہ مشرکین جس علاقے یعنی جزیرہ عرب کے باسی ہیں اس کے بارے میں یہ طے ہے کہ یہاں دین صرف اللہ کا ہی رہے گا۔ اسی بنا پر رسول اللہ صلی اللہ علیہ وسلم نے اپنے مرض وفات میں دسمیت فرمائی کہ: ”مشرکین کو جزیرہ عرب سے کمال دیا جائے۔“ (صحیح بخاری، کتاب الجہاد، باب جواز الروف) اور یہی محل ہے آپ صلی اللہ علیہ وسلم کے مشہور ارشاد: ”أَمْرَتُ أَنْ أَقْاتِلَ النَّاسَ حَتَّى يَشْهُدُوا أَنْ لَا إِلَهَ إِلَّا اللَّهُ“ مجھے لوگوں سے جنگ کرنے کا حکم دیا گیا ہے یہاں تک کہ وہ اسلام قبول کر لیں۔ اس معنی کو حصی طور پر طے کرنے والی یہ بات ہے کہ منطقہ طور پر لوگوں سے زبردستی اسلام قبول

کروانے جگ کی غایت ہرگز نہیں ہے۔ اگر اس حدیث کو (ذکورہ بالا آیت کی طرح) جزیرہ العرب کے ساتھ خاص نہ مانا جائے تو سکے معنی یہ ہوں گے کہ مجھے لوگوں سے جگ کرنے اور قتل و قفال کرنے کا حکم ہے الیہ کہ وہ اسلام قبول کر لیں۔ تقریباً یہی الفاظ سورۃ انفال آیت ۳۹ میں بھی آئے ہیں، وہاں بھی سیاق تین طور پر مشرکین مکہ کو متعین کرنے والا ہے (۳۲) اس موقف کے اہم دلائل میں سورۃ توبہ کی دو آیتیں بھی ہیں: قاتلوا الذين لا یؤمنون بالله ولا باليوم الآخر ولا یحرمون ما حرم الله ورسوله ولا یدینون دین الحق من الذين اوتوا الكتاب حتى یعطوا الجزية عن يد وهم صاغرون۔ (آیت: ۲۹)

(جگ کروانے لوگوں سے جو ایمان نہیں رکھتے اللہ پر اور نہ آخرت کے دن پر اور دین حق کی اتباع نہیں کرتے، یعنی اہل کتاب سے، یہاں تک کہ وہ جزیہ دین ہاتھ سے اور تابع بن کر ہیں۔) دوسری آیت اسی سورت کی یہ آیت ہے:

یا أیها الذين آمنوا قاتلوا الذين یلونكم من الكفار ولیجدوا فيکم غلظة۔ (آیت: ۱۲۳)

(اے ایمان والو! اپنے پاس کے کفار سے جگ کرو، اور چاہئے کہ وہ تم میں سخنی پائیں۔)

ان دونوں آیتوں سے استدلال اس طور پر ہے کہ پہلی آیت میں قتال کے حکم کے ساتھ اس حکم کی غایت یہ تادی گئی کہ یہ اہل کتاب کفار مسلمانوں کے تابع ہو کر جزیہ دینے پر راضی ہو جائیں، تاکہ ان کی بالادتی اور خود مختاری ختم ہو جائے، وہ زمین میں صاحب، برادر حاکم بن کرنے رہیں، بلکہ زمین کے نظام زندگی کی باگیں اور امامت و فرمان روائی کے اختیارات دین حق کی اتباع کرنے والوں کے ہاتھوں میں آ جائیں۔ دوسری آیت بھی مطلقاً کفار سے جگ کرنے کا حکم دیتی ہے، اور اس میں کہیں اس کا اشارہ بھی نہیں ہے کہ وہ دعوت حق کا راستہ روکیں، یا اللہ کے بندوں پر ظلم کریں یا مسلم حکومت کے خلاف جاریت کے مرکب ہوں۔

در اصل ان آیتوں کا مدعای اور ان میں دیے گئے حکم کی اصل نوعیت سمجھنے کے لئے ان کے پس مخترا اور ان حالات کو جانتا ضروری ہے جن کے درمیان وہ نازل ہوئیں۔ یہ آیات غزوہ تجوک کے موقع پر نازل ہوئی ہیں۔ یہ یہ زمینی روم کے خلاف ایک مهم تھی جو سن تو بھری میں انجام دی گئی، اس وقت ہر قل عظیم روم سلطنت کے فرمان روائے اعظم قیصر کی حیثیت سے سری آرائے سلطنت ہو چکا تھا، اور اسی لئے اسلامی تأخذ اس کو بھی قیصر اور بھی ہر قل کہتے ہیں۔ روم حکومت کی کچھ عمل داریاں عرب سرزمین میں حدود شام اور شام کے اندر قائم تھیں۔ شمال عرب میں عسانیوں کی مشہور حکومت تو مستقل طور پر ان کی تابع تھی ہی، اس کے علاوہ اسی علاقہ کی کچھ دیگر قبائلی طاقتیں بھی رومیوں کی عمل داری میں حصیں اور عیسائی ہو چکی تھیں، گویا یہ پورا خطہ رومی سلطنت عظمی کا حصہ تھا۔

رومی سلطنت سے کچھ کا آغاز ۸ھ میں فتح مکہ سے پہلے ہو چکا تھا۔ روم جیسی تو سیع پسند جاہر طاقت، کو جس نے

جاگیرداری کے ظالم نظام میں غریب عوام کو جذب رکھا تھا، اپنے بالکل پڑوس میں ایک ایسی ابھرتی ہوئی طاقت کیے برداشت ہو سکتی تھی جو اپنے جلو میں دلوں کو فتح کرنے والی ایک ایسی دعوت رکھتی تھی جس کا اعلان تھا: ”پادشاہوں کی نہیں، اللہ ہے یہ زمین“ اور ”اللہ کی بنیگی میں داخلہ، بندوں کی غلامی سے آزادی“۔ ابتداء ایسے ہوئی کہ رسول اللہ صلی اللہ علیہ وسلم نے ۵۰ راہومیوں کی ایک جماعت ان علاقوں میں پہنچی انہوں نے وہاں دعوتِ اسلام دی، مگر ان سب کو ذاتِ اطلاع نامی مقام پر قتل کر دیا گیا۔ ان کے امیر حضرت کعب بن عمیر نہایت زخمی حالت میں پنج کرم دینہ والپس آئے اور اس نکیں واقع کی اطلاع دی۔ (سیرت ابن اسحاق، البدایہ والنھایہ)

ابھی یہ زخم تازہ ہی تھا کہ رومی حکومت کی ایک اور جاریت اور اسلام دشمن حرکت سامنے آئی۔ رسول اللہ صلی اللہ علیہ وسلم نے شمال کے ان عرب علاقوں میں مستقل دعوتی مہمیں پہنچی تھیں۔ ان کے نتیجہ میں فروہہ بن عمرو (یا ابن نقاش) نامی ایک عرب حاکم نے جور و میوں کی جانب سے عرب قبائل پر تین میں تھا اسلام قبول کر لیا اور رسول اللہ صلی اللہ علیہ وسلم کے طور پر کچھ بدایا بھی نہیں۔ رومیوں نے اس کو مرکز طلب کیا اور قتل کر کے سولی پر چڑھا دیا۔ (سیرت ابن بشام)

ای زمانے میں رسول اللہ صلی اللہ علیہ وسلم نے فرانس روایان ممالک کو دعوتِ اسلام کے خطوط بنیتے تھے، ان میں ایک خط بصری کے حاکم کے نام بھی تھا۔ راستے میں غسانی پادشاہ شرحبیل بن عمرو نے، جور وی حکومت کا علاقہ میں تائب تھا اور عیسائی تھا، آپ کے سفیر حضرت حارث بن عیسیٰ کو پکڑ کر قتل کر دیا۔ جیسا کہ اوپر ذکر کیا جا چکا ہے یہ پراخete روی سلطنت میں داخل اور عیسائی حکومتوں کے تالیع تھا۔ اس کے بعد آپ ﷺ نے ان طاقتوں کی تادیب ضروری کی۔ اب غزوہ موتہ ہوتا ہے۔ آپ صلی اللہ علیہ وسلم کا غالباً اندازہ تھا کہ روم کی تابع ان عرب ریاستوں کے لئے ایک مختلفوج (۳۰ ہزار) کافی ہوئی چاہئے۔ مگر ادھر برہ راست قیصر (ہرقیل) حرکت میں آچکا تھا۔ اسلامی لٹکر علاقے میں پہنچا تو پہنچا کر رومی زبردست لٹکر کشی کرنے کی تیاری کر چکے ہیں، غسانی عیسائی عرب قبائل کی بڑی تعداد لے کر سامنے ہیں اور ایک بڑی ملک لے کر ہرقیل کا بھائی تھیوڈور آرہا ہے۔ خود قیصر روم تمثیل میں پڑاؤڑا لے ہے۔ بہر حال اللہ کی نصرت اور مجاہدین کی جانبازیوں کی بدولت نٹکر اسلام بحفاظت واپس آگئی، اروی مرعوب ہوئے اور ان کو اندر وون عرب لٹکر کشی کی جرأت نہیں ہوئی۔

اس اثناء میں خود مدینے کے اندر سے ایک فتنی شخص ابو عمرو راہب عیسائی ہو کر غسانیوں کے بیہاں بھاگ گیا تھا، اور مستقل اس سازش میں مصروف تھا کہ وہاں سے ایک بڑی فوج لے کر مدینہ پر حملہ کرے، مدینہ میں منافقین مستقل اسی کے رابطے میں تھے، آخر جب یہ سازش اپنے عروج کو پہنچنے تو انہوں نے میں مدینہ میں مسجد کے نام پر اپنا ایک مستقل مرکز بھی بنایا تھا اسی پر حملہ آور افواج کی مدد کے منصوبے تیار ہوتے تھے۔ قرآن نے اسی پوری سازش کا پردہ چاک کیا کہ یہ مرکز دراصل رومی حملہ کی سازشوں کا گڑھ ہے۔ (سورہ توبہ: ۷۰)

ابن ۹۶ ہجری آتا ہے۔ رومیوں کی حرکتیں اس درجہ بڑھ گئی تھیں کہ صحابہ کرام کو ہر دم روی حملے کا اندر یہ شہ لاحق تھا۔ ایلاء

کے مسلمان واقعات میں آتا ہے کہ جب حضرت عمر کے ایک پڑوی نے ان کا دروازہ کھلکھلایا اور نہایت بے چینی کیسا تھکہ کہ: ارے! بڑا حدیث ہو گیا، تو حضرت عرب رضی اللہ عنہ نے دفعہ پوچھا: کیا ہوا؟ کیا غسانیوں نے حملہ کر دیا؟ خود حضرت عمر بیان کرتے ہیں کہ اس زمانے میں یہ خبریں آرہی تھیں کہ غسانی حملے کی تیاریاں کر رہے ہیں (صحیح بخاری)۔

اب تاجروں اور مسافروں نے آآ کر خبریں دیں کہ روی اپنے حلیف عیسائی عرب قبائل اور یا ستوں کیسا تھا عمل کردیا ہے پر حملہ کرنے کیلئے تیاریاں کر رہے ہیں، فوجوں کو ایک سال کی تجوہ ایسیں پہنچی باقی گئی ہیں، اور کچھ دستے بلقاء تک پہنچ رہے ہیں۔ (المواصب اللدینی (مع شرح زرقانی) ۳/۲۳، ۱۶۵/۲، ابن سعد ۲/۲۳)۔ روایات بتاتی ہیں کہ عیسائی قبائل نے اپنے آقا قیصر روم کو خط لکھ کر یہ خبر دی کہ عرب میں اس سال شدید قحط ہے، حملہ کرنے کے لئے یہ موقع اچھا ہے تو اس نے اپنی طرف سے ایک بڑی فوج تیار کر کے عرب پر لٹکر کشی کے لیے بھیجی۔ (صحیح البخاری: ۱۸/۲۳۱)۔

یہ وہ حالات تھے جن میں رسول اللہ ﷺ نے غزوہ تبوک کا فوری حکم دیا اور باوجود وادی اس کے کہ موسم ختن گرم تھا اور مسلمانوں کو ختن غربت اور بیگن حالی کا سا ناتھا، لہذا جنگ کیلئے یہ وقت نہیت مشکل اور نامناسب تھا۔ لیکن کوئی تاخیر اس لئے ممکن نہیں تھی کہ خطرہ نہایت تکین تھا اور فوری تھا۔ خطرہ اس لیے بھی نہایت تکین تھا کہ فتح مکہ کے بعد عرب قبائل کا اسلام ایسا مضبوط نہیں ہوا تھا کہ اگر روی اندر وون عرب گھس کر حملہ کرتے تو ان سے استقامت کی امید کی جاتی۔ آنحضرت ﷺ کی وفات کے فوراً بعد ان قبائل کی بڑی تعداد کے ارتداد اور بغاؤت نے ثابت کر دیا کہ اگر روم جیسی طاقت کا حملہ ہوتا تو یہ قبائل یقیناً بغاؤت کر دیتے اور اسلامی حکومت کی ایسٹ سے اینٹ بجاویتے۔ اس لئے آپ ﷺ نے سرحد پر جا کر ہی دشمن کو روکنا اور مسلمانوں کی قوت کا رعب قائم کرنا ہر حال میں ناگزیر جانا۔

ان حالات میں یہ دونوں آئیں مسلمانوں کو روی طاقتوں سے جنگ کیلئے حکم دینے اور اس پر ابھارنے کیلئے نازل ہوئیں ایک اہم نکتہ جس پر ان آیات کا صحیح فہم موقوف ہے: اس دراز تفصیل کی ضرورت اس لئے ہوئی کہ یہ واضح کیا جاسکے کہ یہ آیات دراصل الہ کتاب سے جنگ کے فتحی مسئلہ کو بیان کرنے یا ابتداء اس کا حکم دینے کے لئے نازل نہیں ہوئیں، الہ کتاب سے اور روی عیسائی طاقتوں سے کچھ پہلے سے جاری تھی۔ یہ جنگ پہلے سے فرض ہو چکی تھی اب یہ آیات مسلمانوں میں اس جنگ کیلئے ہمت و جوش پیدا کرنے کے لئے نازل ہوئی ہیں اور روئیوں کی یہ صفات کہ وہ اللہ اور آخرت پر ایمان نہیں رکھتے دین حق کے مکفر ہیں، اور اللہ و رسول کے محظاۃ کو حرام نہیں سمجھتے، فوجوں کے اندر جوش اور ان کے خلاف غیظ و غصب پیدا کرنے کے لئے بیان کی گئی ہیں۔ یہ روئیوں سے قتال کی ملت نہیں ہیں۔ قتال کی علت روئیوں کا صدقعن بیتل اللہ (اللہ کے راستے سے روکنا) ایک مسلمان کو اسلام قبول کرنے کی پادری میں قتل کرنا (قتله) اور مسلمانوں پر حملہ کرنے کی تیاریاں (ماربہ) کرنا تھا۔ ہر حال اس سے پڑتے چلتا ہے کہ شہزاد عرب کی ان ساری مہموں کی اصل علت "محاربہ" اور "قتله" تھی۔

(باقی صفحہ نمبر ۵۶ پر)